

पिंपरी चिंचवड महानगरपालिका
पिंपरी १८. नगरसचिव कार्यालय
क्रमांक:नस/५/कावि/७०३/२०२१
दिनांक - ११/०५/२०२१

प्रति,

मा.

सदस्य, पिंपरी चिंचवड महानगरपालिका
पिंपरी- ४११ ०१८.

विषय - पिंपरी चिंचवड महानगरपालिकेची मा.महापालिका सभा दिनांक
२०/०५/२०२१ रोजी दुपारी २.०० वाजता आयोजित केलेबाबत.

मा.महोदय/महोदया,

पिंपरी चिंचवड महानगरपालिकेची माहे मे-२०२१ ची मासिक मा.महापालिका सभा गुरुवार दिनांक २०/०५/२०२१ रोजी दुपारी २.०० वाजता मा.उपसचिव महाराष्ट्र शासन नगरविकास विभाग यांचेकडील पत्र क्र.कोरोना-२०२०/प्र.क्र.७६/नवि-१४ दि.३ जुलै २०२० अन्वये ऑनलाईन पध्दतीने (व्हिडीओ कॉन्फरन्सिंग द्वारे) आयोजित करणेत आलेली आहे. मा.महापौर महानगरपालिकेच्या मुख्य प्रशासकीय इमारतीमधील मा.महापौर कक्ष या ठिकाणावरून ऑनलाईन पध्दतीने (व्हिडीओ कॉन्फरन्सिंग द्वारे) सभा संचलित करणार आहेत. सोबत सभेची कार्यपत्रिका जोडली आहे. सभेस आपण संबंधित क्षेत्रीय कार्यालयाचे सभागृहातून ऑनलाईन पध्दतीने अथवा मोबाईल ऍपद्वारे सहभागी व्हावे ही विनंती.

आपला विश्वासू



(उल्हास बबनराव जगताप)

नगरसचिव

पिंपरी चिंचवड महानगरपालिका
पिंपरी - ४११ ०१८.

प्रत : १) कार्यालयीन नोटीस बोर्ड
२) सर्व शाखाप्रमुख व शाखाधिकारी

पिंपरी चिंचवड महानगरपालिका, पिंपरी - ४११ ०१८.

सूचना

(महाराष्ट्र महानगरपालिका अधिनियम चे अनुसूची प्रकरण २ मधील
नियम क्रमांक १ (ए) (एच) (आय) अन्वये)

कार्यपत्रिका क्रमांक-५८

पिंपरी चिंचवड महानगरपालिकेची माहे **मे-२०२१** ची मासिक मा.महापालिका सभा **गुरुवार** दिनांक **२०/०५/२०२१** रोजी दुपारी **२.००** वाजता मा.उपसचिव महाराष्ट्र शासन नगरविकास विभाग यांचेकडील पत्र क्र.कोरोना-२०२०/प्र.क्र.७६/नवि-१४ दि.३ जुलै २०२० अन्वये ऑनलाईन पध्दतीने (व्हिडीओ कॉन्फरन्सिंग द्वारे) आयोजित करणेत आलेली आहे. मा.महापौर महानगरपालिकेच्या मुख्य प्रशासकीय इमारतीमधील मा.महापौर कक्ष या ठिकाणावरून ऑनलाईन पध्दतीने (व्हिडीओ कॉन्फरन्सिंग द्वारे) सभा संचलित करणार आहेत. सदर सभेमध्ये खालील कामकाज होईल.

- अ) महापालिका सभा क्रमांक - ५३ दि.१८/२/२०२१ (दु.२.०० व २.३०), दि.२२/२/२०२१, दि.१/३/२०२१ व दि. १८/३/२०२१ चा सभावृत्तांत कायम करणे.
- ब) मा.महापालिका सभा क्रमांक - ५४ दि.१८/३/२०२१ चा सभावृत्तांत कायम करणे.
- क) विशेष मा.महापालिका सभा क्रमांक - ५५ दि.२३/३/२०२१ चा सभावृत्तांत कायम करणे.

प्रश्नोत्तरे

(महाराष्ट्र महानगरपालिका अधिनियम चे कलम ४४ अन्वये)

मा.स्थायी समितीचे ठराव

- विषय क्रमांक १) संदर्भ - १)** मा.राजेंद्र लांडगे, मा.भिमाबाई फुगे यांचा प्रस्ताव -
- २) मा.स्थायी समिती सभा ठराव क्र.८३४१, दि.०३/०२/२०२१
 - ३) मा.महापालिका सभा ठराव क्र.६०८ दि.१८/३/२०२१

महाराष्ट्र शासन यांचेकडील पीसीसी/३००९/संक्र-२३३/प्र.क्र.३६९/१० नवि-२२ दि.०६/०८/२०१० आदेशान्वये र.रु.२५,००,०००/- इतके अनुदान कन्या विद्यालय, देहु यांना देण्यास मान्यता दिलेली आहे. अद्यापपर्यंत कन्या विद्यालय, देहु यांना पिंपरी चिंचवड

महानगरपालिकेतर्फे अनुदानापोटी र.रु.१०,००,०००/- (अक्षरी र.रु.दहा लाख फक्त) अदा करणेत आलेले आहेत. तर उर्वरित र.रु.१५,००,०००/- अदा करणे बाकी आहे. कन्या विद्यालय, देहु या विद्यालयाचे नावा ऐवजी संत जिजाबाई कन्या विद्यालय, देहु असा बदल झाला आहे. तरी नावात बदल झाल्याने संत जिजाबाई कन्या विद्यालय, देहु यांना उर्वरित अनुदानापोटी र.रु.१५,००,०००/- देणेस मान्यता देणेकामी मा.महापालिका सभेकडे शिफारस करणेत येत आहे.

(टिप- माहे मे-२०२१ चे सभेमध्ये घेणेचे निर्णयाप्रमाणे)

मा.विधी समितीचे ठराव

विषय क्रमांक २) संदर्भ- १) मा.स्विनल म्हेत्रे, मा.सुजाता पालांडे यांचा प्रस्ताव -

२) मा.विधी समिती सभा ठराव क्र.३६, दि.७/५/२०२१

महाराष्ट्र शासन सामान्य प्रशासन विभाग, यांचेकडील विशेष अनुमती याचिका क्रमांक २८३०६/२०१७ मधील मा.सर्वोच्च न्यायालयाच्या निर्णयास अधिन राहून पदोन्नती कोट्यातील रिक्तपदे भरणेबाबत शासन निर्णय क्र.बीसीसी-२०१८/प्र.क्र./३६६/१६-ब दिनांक २० एप्रिल २०२१ अंमलबजावणीकामी जाहिर झाला आहे. सदर निर्णयानुसार बाब क्र.२ व ३ अंतर्गत समाविष्ट तरतूदीनुसार दिनांक २५/०५/२००४ रोजी किंवा त्यापूर्वी शासन सेवेत रुजू असलेले कर्मचारी दि.२५/०५/२००४ रोजीच्या सेवा जेष्ठतेनुसार पुढील पदोन्नतीस पात्र ठरतील असे घोषित केले आहे. त्यानुसार विद्युत विभागाच्या मुळ आस्थापनेवरील कार्यकारी अभियंता विद्युत पदावर १३ वर्षे सेवेत असलेले व मनपा सेवेत एकूण ३२ वर्षे सेवा पूर्ण झालेले श्री.संदेश सखाराम चव्हाण, कार्यकारी अभियंता विद्युत हे सह शहर अभियंता (विद्युत/यांत्रिकी) या मनपा आस्थापनेवरील मंजूर रिक्त पदावर सेवाजेष्ठता, तांत्रिक व शैक्षणिक अर्हता, कार्यानुभव इ. सर्व निकषास अनुसरून पात्र ठरत आहेत. सबब पिंपरी चिंचवड मनपा आस्थापनेवरील सह शहर अभियंता (विद्युत/यांत्रिकी) हे पद रिक्त असलेने श्री.संदेश सखाराम चव्हाण, कार्यकारी अभियंता, विद्युत यांस सदर पदावर पदोन्नती देणेकरीता मा.महापालिका सभेकडे शिफारस करणेत येत आहे.

मा.शहर सुधारणा समितीचे ठराव

विषय क्रमांक ३) संदर्भ - १) मा.महापालिका आयुक्त यांचे पत्र

क्र.नरवि/कावि/९/८०/२०२१ दि.२६/०२/२०२१

२) मा.शहर सुधारणा समिती सभा ठराव क्र.१५,

दि.०२/०३/२०२१

पिंपरी चिंचवड महानगरपालिकेच्या वाढीव हद्दीच्या मंजूर विकास योजनेत मौजे किवळे येथील किवळे येथील स.नं. ३९ पैकी मारे ४०००.०० चौ.मी. क्षेत्र १/१२६ अन्वये टेलिकॉम सेंटर या प्रयोजनासाठी आरक्षित करण्यात आलेले आहे. सदर आरक्षणासाठी संपादन संस्था दूरसंचार विभाग असून सदर विभागाने या जागेची त्यांना आवश्यकता नसल्याचे महापालिकेस कळविलेले आहे. सदर जागेच्या आरक्षणाचे प्रयोजन बदलल्यास ती जागा मनपाच्या इतर प्रयोजनासाठी उपयोगात येऊ शकते. सदर जागेला लागून आ.क्र. ४/१२४ अन्वये विभागीय कार्यालयासाठी जागा आरक्षित आहे त्यामुळे टेलिकॉम सेंटरसाठी आरक्षित असलेले ४०००.०० चौ.मी. क्षेत्र विभागीय कार्यालय या प्रयोजनासाठी आरक्षित करणे आवश्यक वाटते. त्यासाठी म.प्रा.व न.र. अधिनियम १९६६ चे कलम ३७ अन्वये सर्व कार्यवाही करण्यास, फेरबदलाची सूचनाला प्रसिध्द झाल्यानंतर महानगरपालिकेस प्राप्त होणा-या हरकती/सूचना अर्जाबाबत संबंधितांना सुनावणी देणे, तदनुषंगिक सर्व वैधानिक प्रक्रिया पूर्ण करून फेरबदलाचा प्रस्ताव शासन मंजूरीस्तव सादर करणे, यासाठी आयुक्त, पिंपरी चिंचवड महानगरपालिका यांना प्राधिकृत करण्यास मान्यता देणेकामी मा.महापालिका सभेकडे शिफारस करणेत येत आहे.

विषय क्रमांक ४) संदर्भ-१) संदर्भ - १) मा.महापालिका आयुक्त यांचे पत्र

क्र.नरवि/कावि/९/किवळे/१२७/२०२१,

दि.२७/०४/२०२१

२) मा.शहर सुधारणा समिती सभा ठराव क्र.१८,

दि.०४/०५/२०२१

मौजे तळवडे येथील गट क्र. ९ मधील नियोजित अशुद्ध जलउपसा केंद्रासाठी पोहोच रस्ता म्हणून मंजूर विकास योजनेतील १२.०० मी. रस्त्याचे जागेचे संपादन करून मिळणेची मागणी पाणीपुरवठा विभागाने केलेली आहे. सदर गट क्र. ९ मंजूर विकास योजनेनुसार औद्योगिक वापर विभागामध्ये आहे. तसेच देहूरोड अँम्युनेशन डेपोच्या २००० यार्डाच्या प्रतिबंधित क्षेत्रात (Red zone) आहे. बाजारमुल्यदर तक्त्यातील (सन २०२०-२१) मुल्य विभाग क्र. १८/७ नुसार गट क्र. ९ साठी रु. ५५००/- चौ.मी. इतका दर नमुद आहे. तथापि, सदर रस्त्याचे क्षेत्र हे प्रतिबंधित क्षेत्रात असलेने व प्रतिबंधित क्षेत्रात कोणतेही बांधकाम अनुज्ञेय नसल्याने बाजारमुल्यदर तक्त्यातील मार्गदर्शक सूचना मधील अ.क्र. २०(ह) नुसार रु.५५००/- चौ.मी. दराचे ४०% प्रमाणे येणा-या दराने रस्त्याने बाधित ४२००

चौ.मी. क्षेत्रासाठी रु. १,०२,६७,४००/- मुल्यांकन रक्कमेस मा. आयुक्त यांनी दि. २५/११/२०२० चे प्रस्तावान्वये मान्यता दिलेली आहे. सदरचे मुल्यांकनाबाबत संबंधित जागा मालक यांचेशी पाणीपुरवठा विभागाचे संबंधित प्रतिनिधीसह चर्चा झाली असता त्यांनी मुल्यांकन रक्कम अमान्य असल्याचे सांगितले. तसेच जागेचा मोबदला हा खाजगी वाटाघाटीने (रोख स्वरूपात) महाराष्ट्र शासनाच्या चालू बाजार मुल्य दराने १.३ पट एवढा मिळणेची मागणी केली आहे.

“भूमि संपादन, पुनर्वसन व पुनर्स्थापना करताना वाजवी भरपाई मिळण्याचा व पारदर्शकतेचा हक्क अधिनियम – २०१३ च्या कलम २६ अन्वये”केवळ वार्षिक मुल्य दर तक्त्यातील दरावर आधारित नुकसान भरपाई दिली जात नसून तरतुदीप्रमाणे येणारे मुल्य विचारात घेणेबाबत तरतूद आहे. तसेच महाराष्ट्र शासनाच्या महसूल व वन विभागाकडील दि.१२/०५/२०१५ चे शासन निर्णयामध्ये, खाजगी क्षेत्रातील जमीन सिंचन व इतर प्रकल्पासाठी खाजगी वाटाघाटीद्वारे थेट खरेदी पद्धतीने घेणेबाबत, मार्गदर्शक तत्वे नमूद आहेत.

पिंपरी चिंचवड महानगरपालिके मार्फत खाजगी वाटाघाटीने भूसंपादन करताना संबंधित जमीन मालकास मोबदला अदा करताना मा. महापालिका सभा ठराव क्र. ७७४, दि.२०/११/२०१५ व ठराव क्र.९१५, दि.२९/०८/२०१६ नुसार नुकसान भरपाई अदा करताना ज्या मिळकतधारकांचे क्षेत्र ० ते ३०० चौ.मी. आहे. अशा बाधित छोट्या मिळकतधारकांना १००% दिलासा रक्कम व ३०० चौ.मी. पेक्षा जास्त क्षेत्राचे भूखंडधारकांना ३०% दिलासा रक्कम याप्रमाणे कार्यवाही केली जाते.

सदर जागेची पिंपरी चिंचवड महानगरपालिकेस आवश्यकता असल्याने महाराष्ट्र शासन महसूल व वनविभाग यांचेकडील शासन निर्णय क्र. संकीर्ण-०३/२०१५/प्र.क्र.३४/अ-२, मंत्रालय, मुंबई यांचेकडील दि. १२/०५/२०१५ रोजीच्या “खाजगी क्षेत्रातील जमीन सिंचन व इतर प्रकल्पासाठी खाजगी वाटाघाटीद्वारे थेट खरेदी पद्धतीने घेणेबाबत” शासन निर्णयानुसार ताब्यात घेणेची कार्यवाही मा. जिल्हाधिकारी, पुणे यांचेकडील मोबदला निश्चितीसाठीच्या जिल्हा स्तरीय समिती मार्फत करता येणे शक्य आहे. सदरची कार्यवाही करणेस मान्यता देणेकामी मा.महापालिका सभेकडे शिफारस करणेत येत आहे.

मा.आयुक्तांकडून आलेली पत्रे/कामे

विषय क्रमांक ५) संदर्भ – १) मा.महापालिका आयुक्त यांचेकडील

जा.क्र.लेखा/८/कावि/४७८/२०२१ दि.२३/४/२०२१

मा.सहसंचालक(म.न.पा.ले.प) स्थानिक निधी लेखा परिक्षण रायगड भवन, सातवा मजला, नवी मुंबई-४००६१४ यांनी पिंपरी चिंचवड महानगरपालिकेच्या विविध विभागांचे सन

२०१५-१६ या कालावधीचे लेखापरिक्षण पूर्ण केलेले असून त्यांनी त्यांचे अहवालामध्ये एकत्रित १७२ परिच्छेद उपस्थित केले आहेत. सदर अहवाल व त्यातील परिच्छेदाचे प्राप्त अनुपालन अवलोकनार्थ नगरसचिव विभागात ठेवले आहे.

महाराष्ट्र स्थानिक निधी लेखा अधिनियम १९३० मधील कलम १०(१) अन्वये मा. सहसंचालक (म.न.पा.ले.प.) स्थानिक निधी लेखा परिक्षा, नवी मुंबई यांचेकडील अनुपालन पूर्तता अहवाल सादर करणेकामी मा.महापालिका सभेची मान्यतेकामी मा.महापालिका सभेकडे शिफारस करणेत येत आहे.

विषय क्रमांक ६) संदर्भ - १) मा.महापालिका आयुक्त यांचेकडील

जा.क्र.बक्षेका/जनि/कावि/२३०/२०२१ दि.२७/४/२०२१

वरील विषयांकित कामाचा महानगरपालिकेच्या सन२०२०-२१ च्या सुधारित व सन २०२१-२२ च्या मुळ अंदाजपत्रकामध्ये भु. ग. यो. निधी अंतर्गत पा.क्र. ४५१ वर समावेश आहे.सदर सर्व साधारण स्वरूपाच्या कामासाठी ढोबळ मानाने अंदाजपत्रकीय र.रु.५,००,००,०००(पाच कोटी) व सन २०२१-२२ साठी र.रु.५,००,०००(पाचलाख) इतकी तरतूद ठेवण्यात आली आहे.

चिंचवड केशवनगर व वाल्हेकरवाडी येथील अस्तित्वातील पंपिंग स्टेशनच्या जागा या जलसंपदा विभागाने दर्शविलेल्या निळ्या पूररेषेच्या अंतर्गत येत असून शासनाच्या डिसेंबर सन २०२० मध्ये नव्याने आलेल्या UNIFIED DEVELOPMENT CONTROL AND PROMOTION REGULATIONS FOR MAHARASHTRA STATE – 2020 च्या नियंत्रण नियमावली नुसार जलसंपदा विभागाने दर्शविलेल्या पुररेषा अंतर्गत नवीन मैलाशुद्धीकरण केंद्र बांधणे आता शक्य होणार आहे. त्यानुसार सदर कामांचे तपशीलवार अंदाजपत्रके (DPR) व आराखडे तयार करणेकामी सल्लागारांची नेमणूक करण्यात आली आहे.

चिंचवड केशव नगर सर्व्हे नंबर २९२ येथे ९५० चौ.मी.क्षेत्रात महानगरपालिकेचे पंपिंग स्टेशन अस्तित्वात आहे. सद्यस्थितीत केशव नगर व आजुबाजूच्या भागातील मैलापाणी पवना नदी किनारी असलेल्या केशवनगर पंपिंग स्टेशन मार्फत भाटनगर व लिंक रस्त्यावरील चिंचवड मैलाशुद्धीकरण केंद्रात(STP) पंपिंग नलिकेद्वारे पाठविले जाते. सदर केशव नगर येथे पंपिंग स्टेशन आवारातच मैलाशुद्धीकरण केंद्र(STP) बांधल्याने एनर्जी सेव्हिंग(वीजबचत)होणार आहे.नवीनSTP बांधल्याने पंपिंग नलिका वार्षिक देखभालीचा खर्च कमी होणार आहे आणि पंपिंग नलिकेची गळती होऊन होणारे नदीचे प्रदूषण थांबणार आहे त्यामुळे सार्वजनिक आरोग्याच्या दृष्टीने तसेच नदी प्रदूषण कमी होणेकामी ,मैलाशुद्धीकरण प्रक्रियेचे विकेंद्रीकरण

(Decentralization) करणेकामी चिंचवड केशव नगर पंपिंग स्टेशन आवारातच नवीन मैला शुद्धीकरण प्रकल्प (STP) बांधणे अत्यावश्यक आहे.

चिंचवड वाल्हेकरवाडी सर्व्हे नंबर ८६ येथे ९५० चौ.मी.क्षेत्रात महानगरपालिकेचे पंपिंग स्टेशन अस्तित्वात आहे. सध्या या भागातील मैलापाणी गोखले पार्क पंपिंग स्टेशन द्वारे भाटनगर मैलाशुद्धीकरण प्रकल्पात पाठवण्यात येते.सदर भागातील मैलापाणी Gravitylineद्वारे गोखले पार्क पंपिंग स्टेशन पर्यन्त व गोखले पार्क पंपिंग स्टेशन पासून पंपिंग नलिके द्वारे भाटनगर मैलाशुद्धीकरण प्रकल्प येथे पाठवण्यात येते.सदर मैलापाणी नदी लगत असलेल्याGravitylineद्वारे व पंपिंग नलिके द्वारे मैलाशुद्धीकरण प्रकल्प येथे पाठवीत असताना मलनिस्सारण नलिकेतून अनेक ठिकाणी गळती होऊन मैला पाणी पवना नदीत मिसळून नदीचे प्रदूषण वाढत आहे. तसेच वाल्हेकरवाडी व आजूबाजूच्या भागातील मैलापाणी गोखलेपार्क पंपिंग स्टेशन द्वारे भाटनगर मैलाशुद्धीकरण प्रकल्प येथे पाठविण्याकरिता येणारा खर्च मलनिस्सारण नलीकांचा देखभाल दुरुस्तीचा होणारा खर्च पाहता वाल्हेकरवाडी व आजूबाजूच्या भागाकरीता स्वतंत्र मैलाशुद्धीकरण प्रकल्प उभारलेस पंपिंगसाठीचा खर्च व मलनिस्सारण नालिकांची देखभाल दुरुस्तीच्या खर्चाची बचत होणार आहे.त्यानुसार वर नमूद केलेल्या दोन्ही कामांचे तपशीलवार अंदाजपत्रके व आराखडे तयार करणेकामी नेमण्यात आलेल्या तज्ञ सल्लागारांमार्फत सादर करण्यात आलेल्या अहवालानुसार सदर कामांची अंदाज पत्रकीय रक्कम खालील प्रमाणे येत आहे.

(अ) चिंचवड केशव नगर सर्व्हे नंबर २९२ येथील मैलापाणी पंपिंग स्टेशन लगतच्या मोकळ्या जागेत Energy Saving करिता नवीन आवश्यक त्या क्षमतेचे मैलाशुद्धीकरण केंद्र बांधणे- अंदाजपत्रकीय र.रु.११,५०,००,०००(अकरा कोटी पन्नास लाख)

(ब) चिंचवड वाल्हेकरवाडी सर्व्हे नंबर ८६ येथील जुन्या नादुरुस्त मैलापाणी पंपिंग स्टेशन च्या जागेवर Energy Saving करिता नवीन आवश्यक त्या क्षमतेचे मैलाशुद्धीकरण केंद्र बांधणे- अंदाजपत्रकीय र.रु.१२,००,००,०००(बारा कोटी)

वरील विषयांकित कामाचा पिंपरी चिंचवडमहानगर पालिकेच्या सन२०२०-२१ च्या सुधारित व सन २०२१-२२ च्या मुळ अंदाजपत्रकामध्ये भु. ग. यो. निधी अंतर्गत पा.क्र. ४५१ वर समावेश आहे.सदर सर्व साधारण स्वरूपाच्या कामासाठी ढोबळ मानाने अंदाजपत्रकीय र.रु.५,००,००,०००(पाच कोटी) व सन २०२१-२२ साठी र.रु.५,००,०००(पाचलाख) इतकी तरतूद ठेवण्यात आली आहे तथापि सदरची प्रशासकीय मान्यता रक्कम निविदा काढण्याच्या दृष्टीने अपुरी आहे. वरील सर्व बाबींचा विचार करिता चिंचवड केशवनगर व वाल्हेकरवाडी येथे नवीन

मैलाशुद्धीकरण केंद्र बांधणे अत्यावश्यक असल्याने सदर विषयांतर्गत कामास खालील तक्त्यात सुचवल्या प्रमाणे सुधारित प्रशासकीय मान्यता घेणे आवश्यक आहे.

लेखाशीर्ष - भु.ग.यो निधी अंतर्गत

अ.क्र.	अंदाजपत्रकातील पान / अ.क्र.	कामाचे नाव	अंदाज पत्रकीय रक्कम	सन २०२१-२२ चा मुळ अंदाज	सुधारित अंदाज पत्रकीय रक्कम	सुधारित सन २०२१-२२ चा मुळ अंदाज
१	४५१/२६	‘ब’ क्षेत्रिय कार्यालय अंतर्गत चिंचवड, काळेवाडी, वाल्हेकरवाडी येथे नवीन मैलाशुद्धीकरण केंद्र बांधणे	५,००,००,०००	५,००,०००		
२		(अ) चिंचवड केशव नगर सर्व्हे नंबर २९२ येथील मैलापाणी पंपिंग स्टेशन लगतच्या मोकळ्या जागेत Energy Saving करिता नवीन आवश्यक त्या क्षमतेचे मैलाशुद्धीकरण केंद्र बांधणे			११,५०,००,०००	१,००,००,०००
		(ब) चिंचवड वाल्हेकरवाडी सर्व्हे नंबर ८६ येथील जुन्या नादुरुस्त मैलापाणी पंपिंग स्टेशन च्या जागेवर Energy Saving करिता नवीन आवश्यक त्या क्षमतेचे मैलाशुद्धीकरण केंद्र बांधणे.			१२,००,००,०००	१,००,००,०००

१५ वा वित्त आयोगाच्या पत्र दि १/०६/२०२० मध्ये स्थानिक स्वराज्य संस्थांना निधी खर्च करणे कामी देण्यात आलेल्या मार्गदर्शक तत्वानुसार महानगरपालिकेकडे वरील विषयांकित कामाचे अंमलबजावणी साठी पुरेसा निधी उपलब्ध आहे त्यासंबंधीचे कागदपत्राची छायांकित प्रत सोबत जोडली आहे. तरी नागरिकांच्या सोयीसाठी सार्वजनिक आरोग्याच्या दृष्टीने तसेच नदी प्रदूषणात होणारी वाढ रोखण्यासाठी चिंचवड केशव नगर स.नं. २९२ येथे नवीन मैलाशुद्धीकरण केंद्र बांधणे कामी रक्कम रु. ११.५० कोटी व चिंचवड वाल्हेकरवाडी स.नं ८६ येथे नवीन मैलाशुद्धीकरण केंद्र बांधणे कामी रक्कम रु. १२.०० कोटी रक्कमेस सुधारित प्रशासकीय मान्यता देणे कामी मा.महापालिका सभेकडे शिफारस करणेत येत आहे.

समित्यांचे अहवाल

मा.विधी समिती

- विषय क्रमांक ७) अ) कार्यपत्रिका क्रमांक-८ दि.५/०३/२०२१ चा सभावृत्तांत कायम करणे.
 ब) कार्यपत्रिका क्रमांक-९ दि.१९/३/२०२१ चा सभावृत्तांत कायम करणे.
 क) कार्यपत्रिका क्रमांक-१० दि.५/४/२०२१ चा सभावृत्तांत कायम करणे.
 ड) कार्यपत्रिका क्रमांक-११ दि.१९/४/२०२१ चा सभावृत्तांत कायम करणे.

मा.महिला व बालकल्याण समिती

- विषय क्रमांक ८) अ) कार्यपत्रिका क्रमांक ६ दि.२५/०२/२०२१ चा सभावृत्तांत कायम करणे.
 ब) कार्यपत्रिका क्रमांक ७ दि.१२/३/२०२१ चा सभावृत्तांत कायम करणे.
 क) कार्यपत्रिका क्रमांक ८ दि.२५/३/२०२१ चा सभावृत्तांत कायम करणे.

मा.शहर सुधारणा समिती

- विषय क्रमांक ९) अ) कार्यपत्रिका क्रमांक ८ दि.१६/२/२०२१ चा सभावृत्तांत कायम करणे.
 ब) कार्यपत्रिका क्रमांक ९ दि.२/३/२०२१ चा सभावृत्तांत कायम करणे.
 क) कार्यपत्रिका क्रमांक १० दि.१६/३/२०२१ चा सभावृत्तांत कायम करणे.
 ड) कार्यपत्रिका क्रमांक ११ दि.६/४/२०२१ चा सभावृत्तांत कायम करणे.

मा.क्रीडा, कला, साहित्य व सांस्कृतिक समिती

- विषय क्रमांक १०) अ) कार्यपत्रिका क्रमांक ६ दि.२६/०२/२०२१ चा सभावृत्तांत कायम करणे.

मा.शिक्षण समिती

विषय क्रमांक ११) अ) कार्यपत्रिका क्रमांक ६ दि.४/०२/२०२१ चा सभावृत्तांत कायम करणे.



(उल्हास बबनराव जगताप)

नगरसचिव

पिंपरी चिंचवड महानगरपालिका

पिंपरी - ४११ ०१८.

पिंपरी चिंचवड महानगरपालिका

पिंपरी ४११ ०१८. नगरसचिव कार्यालय

क्रमांक : नस/०५/कावि/७०३/२०२१

दिनांक : ११/०५/२०२१

टिप - प्रस्तुत कार्यपत्रिकेवरील विषयांची विषयपत्रे (डॉकेट्स) नगरसचिव कार्यालयात वाचणेसाठी ठेवणेत आलेली आहेत.